

ಶ್ರೀ ಆರ್. ಚೆನ್ನಿಗರಾಮಯ್ಯ. — ಸೇರಿದೆ.

ಶ್ರೀ ವೈ. ಎಂ. ಚಂದ್ರಶೇಖರಯ್ಯ. — ತಾವು ಹಣ ಕೊಟ್ಟಿರುವುದು ಯಾವಯಾವ ಜಿಲ್ಲೆಗೆ ಎಷ್ಟೆಷ್ಟು ಎಂಬುದನ್ನು ಹೇಳುತ್ತೀರಾ ?

ಶ್ರೀ ಆರ್. ಚೆನ್ನಿಗರಾಮಯ್ಯ. — ಜಿಲ್ಲಾವಾರು ವಿವರಗಳೂ ತಯಾರಾಗಿವೆ.

ಶ್ರೀ ಟಿ. ಹನುಮಯ್ಯ. — ಮೊದಲನೆ ಪಂಚ ವಾರ್ಷಿಕ ಯೋಜನೆಗೆ 35 ಕೋಟಿ ರೂಪಾಯಿಗಳಷ್ಟು ನಿಗದಿ ಮಾಡಿದ್ದರೂ, ಹರಿಜನರಿಗೆ ಕೇವಲ ಲಕ್ಷಗಳಲ್ಲ ಅಂದರೆ, 3 ಲಕ್ಷ, 5 ಲಕ್ಷ, 7 ಲಕ್ಷ — ಹೀಗೆ ಕೊಟ್ಟು, ಅದರಲ್ಲೂ ಅರ್ಧಭಾಗ ಕೂಡ ಖರ್ಚು ಮಾಡಿರುವುದನ್ನು ನೋಡಿದರೆ ಸರ್ಕಾರದವರ ಮನೋಭಾಪ್ರಾಯ ಯಾವ ರೀತಿಯದೆಯೆಂಬುದು ವ್ಯಕ್ತವಾಗುತ್ತದೆಯೇ ?

Sri R. CHENNIGARAMIAH. — It is a matter of opinion. ಖರ್ಚಾಗುವುದಕ್ಕೆ ನಾನಾ ಕಾರಣಗಳಿವೆ.

ಶ್ರೀ ಟಿ. ಹನುಮಯ್ಯ. — ಖರ್ಚಾಗದಿರುವುದಕ್ಕೆ ಕಾರಣಗಳೇನು ? ನಾನಾ ಕಾರಣಗಳಿವೆಯೆಂದು ಹೇಳಿದರಲ್ಲ.

ಶ್ರೀ ಆರ್. ಚೆನ್ನಿಗರಾಮಯ್ಯ. — ಒಂದು ಕಾರಣವೆಂದರೆ, ಈ ಯೋಜನೆಗಳಲ್ಲಿ ನಾನಾ ರೀತಿಯಲ್ಲಿ ಖಾಸಗಿ ಜನರಿಂದಲೂ ಪ್ರಯತ್ನಗಳು ಆಗಬೇಕಾಗಿರುತ್ತದೆ. Poultry farmಗೆ, ಸಾಲ ಕೊಡುವ ಸಂದರ್ಭವಿರುತ್ತದೆ. ಸಂಬಂಧಪಟ್ಟ ಜನರೇ ಮುಂದೆ ಬಂದು ಕೇಳದೆ ಇದ್ದರೆ, ಅಥವಾ ತಡ ಮಾಡಿದರೆ ನಿಧಾನವಾಗುತ್ತದೆ. ಹೀಗೆ ನಾನಾ ಕಾರಣಗಳಿರುತ್ತವೆ.

ಶ್ರೀ ಟಿ. ಹನುಮಯ್ಯ. — ಸಾಲವನ್ನು ಕೊಡಬೇಕೆಂದು ಹೇಳಿದರಲ್ಲ, ಸರ್ಕಾರದ ಜಮೀನುಗಳನ್ನಿಟ್ಟುಕೊಂಡಿರುವವರಿಗೆ ಅಲ್ಲವೇ ತಾವು ಸಾಲ ಕೊಡುವುದು ?

ಶ್ರೀ ಆರ್. ಚೆನ್ನಿಗರಾಮಯ್ಯ. — ತಮ್ಮ ಪ್ರಶ್ನೆ ಅರ್ಥವಾಗಲಿಲ್ಲ.

ಶ್ರೀ ಟಿ. ಹನುಮಯ್ಯ. — ಸರ್ಕಾರಿ ಇಲಾಖೆಗಳವರು ಸಾಲ ಕೊಡಬೇಕಾದರೆ ಜಮೀನುಗಳ ಆಧಾರದ ಮೇಲೆ ಕೊಡಬೇಕೆಂದು ಹೇಳುತ್ತಾರೆ. ಅಂದರೆ ಸಾಲ ಕೇಳಬೇಕಾದರೆ ಜಮೀನಿದ್ದಿರಬೇಕು ತಾನೆ ?

ಶ್ರೀ ಆರ್. ಚೆನ್ನಿಗರಾಮಯ್ಯ. — ಮಾನ್ಯ ಸ್ಪೀಕರು ತರ ಕೊಟ್ಟಿರತಕ್ಕ ಕಾರಣದಿಂದಲೇ ಹಣ ಖರ್ಚಾಗಲಿಲ್ಲವೆಂದು ಹೇಳಬಹುದು.

ಶ್ರೀ ಟಿ. ಹನುಮಯ್ಯ. — ಈ ಕಷ್ಟವನ್ನು ನಿವಾರಣೆ ಮಾಡಲು ಏನು ಮಾಡಿದ್ದೀರಿ ?

ಶ್ರೀ ಆರ್. ಚೆನ್ನಿಗರಾಮಯ್ಯ. — ಯೋಜನೆ ಮಾಡುತ್ತೇವೆ.

ಶ್ರೀ ಜಿ. ದುಗ್ಗಪ್ಪ. — ರಾಜ್ಯದಲ್ಲಿ ಹರಿಜನರ ಆರ್ಥಿಕ ಮತ್ತು ಸಾಮಾಜಿಕ ಅಭಿವೃದ್ಧಿಗಾಗಿ ಸರ್ಕಾರದವರು ಖರ್ಚುಮಾಡಿರುವ ಮೊಬಲಗಿಷ್ಟು ?

ಶ್ರೀ ಆರ್. ಚೆನ್ನಿಗರಾಮಯ್ಯ. — 1,70,848 ರೂಪಾಯಿಗಳು ಮತ್ತು 4,00,157 ರೂಪಾಯಿಗಳೆಂದು ಉತ್ತರದಲ್ಲಿ ಒದಗಿಸಿದೆ.

Sri M. CHIKKALINGAIAH. — On a point of order, Sir. ಈಗ ಸರ್ಕಾರದವರು ಉತ್ತರದಲ್ಲಿ ಒದಗಿಸಿರತಕ್ಕ ಅಂಕಿಅಂಶಗಳು ಸರಿಯಾಗಿಲ್ಲ. ಮೊದಲನೆಯ ಮತ್ತು ಎರಡನೆಯ ಪಂಚವಾರ್ಷಿಕ ಯೋಜನೆಯಲ್ಲಿ ಈ ಕಾರ್ಯಗಳಿಗಾಗಿ ಎಷ್ಟೆಷ್ಟು ಮೊಬಲಗನ್ನು ತೆಗೆದಿರಲಾಗಿತ್ತೆಂಬುದನ್ನು ಈ ಉತ್ತರ

ದಲ್ಲಿ ಸರಿಯಾಗಿ ತೋರಿಸಿಲ್ಲ. ಈ ಅಂಕಿ ಅಂಶಗಳು ತಪ್ಪಾಗಿ ಬಿದ್ದಿರುತ್ತವೆ. ಆದಕಾರಣ ಸರ್ಕಾರದವರು ಈ ಅಂಕಿ ಅಂಶಗಳನ್ನು ಮತ್ತೊಮ್ಮೆ ಪರಿಶೀಲನೆ ಮಾಡಿದ ನಂತರ ಈ ಪ್ರಶ್ನೆಯನ್ನು ಚರ್ಚೆಗೆ ತೆಗೆದುಕೊಳ್ಳುವುದು ಒಳ್ಳೆಯದೆಂದು ಹೇಳುತ್ತೇನೆ.

Sri Kadidal MANJAPPA. — Sir, with your permission I want to say that I believe there is some thing wrong with the answer furnished. It has created an impression that the Government of Mysore have spent only these sums for the amelioration of the Scheduled Castes people. We have spent at the rate of nearly 20 lakhs every year. Therefore it is better it is taken up tomorrow.

Mr. SPEAKER. — It may be taken up tomorrow. I hope the supplementaries will be much less tomorrow than they are today after the full information is furnished.

Sri G. DUGGAPPA. — Not satisfied, Sir.

Mr. SPEAKER. — You will be satisfied tomorrow.

### Opening of a High School at Srirampur.

Q.—151. Sri V. R. NAIDU (Malleswaram).—

Will the Government be pleased to state :—

(a) whether they have received representations from the public for the opening of a High School at Srirampur ;

(b) if so, what necessary steps have been taken in that regard ?

A.—Sri Kadidal MANJAPPA (Minister for Education).—

(a) Yes.

(b) A private High School has been opened at Srirampur.

ಶ್ರೀ ಎ. ಆರ್. ನಾಯ್ಡು. — ಈ ರೀತಿ ಎಷ್ಟು ಕಾಲದಿಂದ ಶ್ರೀರಾಂಪುರದಲ್ಲಿ ಒಂದು ಸರ್ಕಾರಿ ಹೈಸ್ಕೂಲನ್ನು ತೆರೆಯಲು ಸಾರ್ವಜನಿಕರಿಂದ ಮನವಿಗಳು ಬರುತ್ತಿವೆ ?

ಶ್ರೀ ಕಡಿದಾಳ್ ಮಂಜಪ್ಪ. — ಈ ವಿಚಾರದಲ್ಲಿ ಪ್ರಶ್ನೆ ಕೇಳುತ್ತಿರುವ ಮಾನ್ಯ ಸದಸ್ಯರೇ ಆಗಾಗ್ಗೆ ಮನವಿಮಾಡಿಕೊಳ್ಳುತ್ತಿದ್ದಾರೆ.

ಶ್ರೀ ಎ. ಆರ್. ನಾಯ್ಡು. — ಈ ರೀತಿ ಉತ್ತರ ಕೊಡತಕ್ಕದ್ದು ಸರ್ಕಾರದ ನೀತಿಯೇನು ?

Mr. SPEAKER.—That is not fair. The Hon'ble Member may ask a question.

ಶ್ರೀ ವಿ. ಆರ್. ನಾಯ್ಡು.—ಶ್ರೀರಾಂಪುರದಲ್ಲಿ ಹೈಸ್ಕೂಲ್ ವಿದ್ಯಾರ್ಥಿಗಳ ಸಂಖ್ಯೆ ದಿನೇ ದಿನೇ ಹೆಚ್ಚಾಗುತ್ತಿದೆಯೆಂಬ ಅಂಶ ಸರ್ಕಾರದವರಿಗೆ ಗೊತ್ತಿದೆಯೇ?

ಶ್ರೀ ಕಡಿದಾಳ್ ಮಂಜಪ್ಪ.—ಇರಬಹುದು.

ಶ್ರೀ ವಿ. ಆರ್. ನಾಯ್ಡು.—ಅದಕ್ಕೆ ತಾವೇನು ಏರ್ಪಾಡು ಮಾಡಿದ್ದೀರಿ?

ಶ್ರೀ ಕಡಿದಾಳ್ ಮಂಜಪ್ಪ.—ಈಗಾಗಲೇ ಅಲ್ಲಿ ಅನೇಕ ಖಾಸಗಿ ಹೈಸ್ಕೂಲ್‌ಗಳು ಕೆಲಸಮಾಡುತ್ತಿವೆ.

ಶ್ರೀ ವಿ. ಆರ್. ನಾಯ್ಡು.—ಈ ಹೈಸ್ಕೂಲ್‌ಗಳಿಗೆ ತಾವೇನು ಸಹಾಯ ನೀಡಿದ್ದೀರಿ?

ಶ್ರೀ ಕಡಿದಾಳ್ ಮಂಜಪ್ಪ.—ಸಹಾಯವನ್ನೇನೂ ನೀಡಿಲ್ಲ. ರೆಕಾರ್ಡ್ಸ್ ಮಾತ್ರ ಕೊಟ್ಟಿದ್ದೇವೆ.

ಶ್ರೀ ವಿ. ಆರ್. ನಾಯ್ಡು.—ತಾವು ಹೈಸ್ಕೂಲ್‌ಗಳನ್ನು ಮಂಜೂರುಮಾಡಲು ಅನುಸರಿಸುತ್ತಿರುವ ನೀತಿಯೇನೆಂಬುದನ್ನು ತಿಳಿಸುತ್ತೀರಾ?

ಶ್ರೀ ಕಡಿದಾಳ್ ಮಂಜಪ್ಪ.—ಹೈಸ್ಕೂಲ್‌ಗಳ ಸಂಖ್ಯೆ ಯಾವ ಯಾವ ಪ್ರದೇಶದಲ್ಲಿ ಕಡಮೆಯಾಗಿದೆ ಎಂಬುದನ್ನೂ ಮತ್ತು ಸರ್ಕಾರದ ಹಣಕಾಸಿನ ಪರಿಸ್ಥಿತಿಯನ್ನೂ ಗಮನದಲ್ಲಿಟ್ಟುಕೊಂಡು ಸ್ಕೂಲ್‌ಗಳನ್ನು ಮಂಜೂರುಮಾಡಬೇಕೆಂಬುದೇ ಸರ್ಕಾರದ ನೀತಿ.

ಶ್ರೀ ವಿ. ಆರ್. ನಾಯ್ಡು.—ಈ ನೀತಿಗನುಸಾರವಾಗಿ ಇಲ್ಲಿ ಒಂದು ಹೈಸ್ಕೂಲನ್ನು ತೆರೆಯದೆ ಇರಲು ಕಾರಣವೇನು?

ಶ್ರೀ ಕಡಿದಾಳ್ ಮಂಜಪ್ಪ.—ಈಗಾಗಲೇ ಬೆಂಗಳೂರು ನಗರದಲ್ಲಿ ಅನೇಕ ಸರ್ಕಾರಿ ಹೈಸ್ಕೂಲ್‌ಗಳಿರುತ್ತವೆ. ಜೊತೆಗೆ ಖಾಸಗಿ ಹೈಸ್ಕೂಲ್‌ಗಳು ಬೇರೆ ಇವೆ. ಆದಕಾರಣ ಇನ್ನು ಮುಂದೆ ಹೈಸ್ಕೂಲ್‌ಗಳ ಸಂಖ್ಯೆ ಕಡಮೆಯಾಗಿರತಕ್ಕ ಗ್ರಾಮಾಂತರ ಪ್ರದೇಶದ ಕಡೆಗೆ ಹೆಚ್ಚು ಗಮನಕೊಡಬೇಕಾದ್ದು ಅಗತ್ಯವಾಗಿದೆ ಎಂದು ಸರ್ಕಾರದವರು ಭಾವಿಸಿದ್ದಾರೆ. ಈ ಕಾರಣದಿಂದ ಶ್ರೀರಾಂಪುರಕ್ಕೆ ಹೈಸ್ಕೂಲನ್ನು ಮಂಜೂರು ಮಾಡಲಿಲ್ಲ.

ಶ್ರೀ ವಿ. ಆರ್. ನಾಯ್ಡು.—ಹಿಂದಿದ್ದ ಮಂತ್ರಿ ಮಂಡಲ ಅಲ್ಲಿಗೆ ಒಂದು ಹೈಸ್ಕೂಲನ್ನು ಕೊಡಬೇಕೆಂಬ ಅಭಿಪ್ರಾಯಕ್ಕೆ ಬಂದಿತ್ತೆಂಬ ಅಂಶ ತಮ್ಮ ಗಮನಕ್ಕೆ ಬಂದಿದೆಯೇ?

ಶ್ರೀ ಕಡಿದಾಳ್ ಮಂಜಪ್ಪ.—ಇಲ್ಲ.

ಶ್ರೀ ಆರ್. ಅನಂತರಾಮ್.—ನಗರಗಳಲ್ಲಿ ಮತ್ತು ಗ್ರಾಮಾಂತರ ಪ್ರದೇಶಗಳಲ್ಲಿ ಒಟ್ಟು ಎಷ್ಟು ಖಾಸಗಿ ಪ್ರೌಢಶಾಲೆಗಳಿರುತ್ತವೆಂಬ ಬಗ್ಗೆ ತಾವೇನಾದರೂ ಒಂದು ಸರ್ವೆ ನಡೆಸಿರುತ್ತೀರಾ?

ಶ್ರೀ ಕಡಿದಾಳ್ ಮಂಜಪ್ಪ.—ಅಗತ್ಯ ಕಂಡುಬಂದರೆ ಮಾಡೋಣ.

ಶ್ರೀ ಆರ್. ಅನಂತರಾಮ್.—ಈ ಖಾಸಗಿ ಶಾಲೆಗಳಿಗೆ ತಾವಿನ್ನೂ ಯಾವ ಗ್ರಾಂಟನ್ನೂ ಕೊಡುತ್ತಿಲ್ಲವಲ್ಲವೇ?

ಶ್ರೀ ಕಡಿದಾಳ್ ಮಂಜಪ್ಪ.—ಈವರೆಗೆ ನಾವು ಬರೆ ರೆಕಾರ್ಡ್ಸ್ ಮಾಡುತ್ತಾ ಕೊಟ್ಟಿದ್ದೇವೆ.

ಶ್ರೀ ಆರ್. ಅನಂತರಾಮ್.—ಈ ಶಾಲೆಗಳಿಗೂ ಸಹ ಸರ್ಕಾರದವರು ಗ್ರಾಂಟ್ ಕೊಡಲು ಪರಿಶೀಲನೆ ಮಾಡುತ್ತೀರಾ?

ಶ್ರೀ ಕಡಿದಾಳ್ ಮಂಜಪ್ಪ.—ಆಗಲಿ. ಪರಿಶೀಲನೆ ಮಾಡುತ್ತೇವೆ.

ಶ್ರೀ ಆರ್. ಮುನಿಸ್ವಾಮಯ್ಯ.—ತಾವು ಸ್ಥಳಗಳಿಗೆ ಹೋಗಿ ಅಲ್ಲಿ ಈ ಶಾಲಾ ಕಟ್ಟಡಗಳು ಯಾವ ರೀತಿಯಿವೆ; ಅವುಗಳೇನು ಸರಿಯಾದ ಸ್ಥಿತಿಯಲ್ಲಿವೆಯೇ, ಇಲ್ಲವೇ ಎಂಬುದನ್ನು ಪರಿಶೀಲನೆ ಮಾಡಿದ್ದೀರಾ?

Mr. SPEAKER.—That is presumed.

### Opening an Intermediate College at Malleswaram.

Q.—152. Sri V. R. NAIDU (Malleswaram).—

Will the Government be pleased to state :—

(a) the number of High Schools functioning in the Malleswaram area ;

(b) whether they would arrange to run an Intermediate College in that area for the benefit of successful students desirous of prosecuting their college studies ?

A.—Sri Kadidal MANJAPPA (Minister for Education).—

(a) Four.

(b) No.

No Intermediate College is intended to be run in the area for the present.

ಶ್ರೀ ವಿ. ಆರ್. ನಾಯ್ಡು.—ಮಲ್ಲೇಶ್ವರಂ ವಿಯಾ ದಲ್ಲರತಕ್ಕೆ ಹೈಸ್ಕೂಲ್ ವಿದ್ಯಾರ್ಥಿಗಳ ಸಂಖ್ಯೆ ಎಷ್ಟೆಂಬುದನ್ನು ತಿಳಿಸುತ್ತೀರಾ?

ಶ್ರೀ ಕಡಿದಾಳ್ ಮಂಜಪ್ಪ.—ನೋಟೀಸ್.

ಶ್ರೀ ವಿ. ಆರ್. ನಾಯ್ಡು.—ನುಮಾರು ಸಾವಿರಾರು ವಿದ್ಯಾರ್ಥಿಗಳು ಇಂಟರ್ ವಿದ್ಯಾರ್ಥಿಗಳಿಗೆ ಸೀಟು ದೊರೆಯದೆ ತೊಂದರೆಗೊಳಗಾಗಿದ್ದಾರೆಂಬ ಅಂಶ ತಮ್ಮ ಅವಗಾಹನೆಗೆ ಬಂದಿದೆಯೇ?

ಶ್ರೀ ಕಡಿದಾಳ್ ಮಂಜಪ್ಪ.—ಈಗಾಗಲೇ ಬೆಂಗಳೂರು-ಮೈಸೂರುಗಳಿಂದ ದೊಡ್ಡ ದೊಡ್ಡ ನಗರಗಳಲ್ಲಿ ಸಾಕಾದಷ್ಟು ಇಂಟರ್‌ಮೀಡಿಯಟ್ ಕಾಲೇಜುಗಳು ಸ್ಥಾಪಿತವಾಗಿವೆ. ಇನ್ನು ಮುಂದಕ್ಕೆ ಬಾಕಿ ಜಿಲ್ಲಾ ಕಸಬೆಗಳಲ್ಲಿ ಮಾತ್ರ ಈ ಕಾಲೇಜುಗಳನ್ನು ಪ್ರಾರಂಭಿಸಬೇಕೆಂಬುದು ಸರ್ಕಾರದ ನೀತಿಯಾಗಿದೆ.

ಶ್ರೀ ವಿ. ಆರ್. ನಾಯ್ಡು.—ಹಾಗಾದರೆ ಮಲ್ಲೇಶ್ವರದಲ್ಲಿ ಒಂದು ಖಾಸಗಿ ಇಂಟರ್ ಕಾಲೇಜನ್ನು ಸ್ಥಾಪಿಸಲು ಅವಕಾಶ ಕೊಡುತ್ತೀರಾ?

Sri Kadidal MANJAPPA.—That is a hypothetical question, Sir. We will consider each case on its merits.

ಶ್ರೀ ವಿ. ಆರ್. ನಾಯ್ಡು.—ಹೋಗಲಿ, ತಾವಾದರೂ ಜಾಗೃತೆ ಇಲ್ಲ ಒಂದು ಇಂಟರ್ ಕಾಲೇಜನ್ನು ಸ್ಥಾಪನೆ ಮಾಡಲು ಏರ್ಪಾಡು ಮಾಡುತ್ತೀರಾ?

ಶ್ರೀ ಕಡಿದಾಳ್ ಮಂಜಪ್ಪ.—ಮೊದಲನೆಯ ಪ್ರಯಾರಿಟಿಯನ್ನು ಜಿಲ್ಲಾ ಕಸಬೆಗಳಿಗೆ ಕೊಟ್ಟು ಬಳಿಕ ಹೆಚ್ಚು ವಿದ್ಯಾರ್ಥಿಗಳಿರುವ ಪ್ರದೇಶ ಯಾವುದೋ ಅಲ್ಲಿ ನಮ್ಮ ಹಣಕಾಸಿನ ಅನುಕೂಲಕ್ಕೆ ತಕ್ಕಹಾಗೆ ಏರ್ಪಾಡು ಮಾಡಲು ಕ್ರಮ ಕೈಗೊಳ್ಳಲಾಗುತ್ತದೆ.